

منظور احمد

نظریہ پاکستان: اپنی قسم کا ایک اشکال

پاکستان کو اب اپنے مفہوم و معانی، مدعماً اور کردار کے حوالے سے ایک نظریہ کے مترادف قرار دیا جاتا ہے۔ اس پیش پاؤفادہ بات کو ایک طویل عرصے سے اکتادینے کی حد تک دہرا لیا جا چکا ہے اور اب اس کو ایک بدیہی صداقت سمجھا جانے لگا ہے۔ اس تصور کی متواتر جارحانہ دکالت نے ان تمام مساعی کو پس پشت ڈال دیا ہے جو خاص طور پر پاکستان کے علمی اداروں میں معروضی تجزیوں کے لیے کی گئیں۔ اس سے بعض مخصوص گروہوں کے علاوہ پاکستان کی بہیت حاکمہ کے سیاسی مقاصد کو بھی تقویت ملتی رہی ہے۔ سعیدہ دانشورانہ کوششوں کی غیر موجودگی میں نظریہ پاکستان ایک اشکال (aporia) ہی رہتا ہے۔ مندرجہ ذیل عبارت میں اس تصور میں موجود الجھنوں کا تجزیہ کرنے کی کوشش کی گئی ہے۔

پاکستان کی تخلیق، جیسا کہ کہا جاتا ہے، دو قومی نظریے پر منحصر ہے، یعنی ہندو اور مسلمان جو ہندوستان میں نمایاں حد تک الگ اور مختلف قوموں کی حیثیت میں اور بعض اداروں میں باہم معاند شفافی گروہوں کے طور پر بود و باش رکھتے تھے۔ اگرچہ یہ زراعی یا بحث طلب مسئلہ ہے کہ ہندوستان میں دو ہی قومی بستی تھیں، قطع نظر اس بات کے کہ لفظ "قوم" کی تشریح کس طرح کی جاتی ہے۔ اس بات میں کوئی شبہ نہیں کہ دو سب سے بڑے گروہ ہندوؤں اور مسلمانوں ہی کے تھے۔ ان دونوں شفافی گروہوں کی ہندوستان میں اپنی ایک تاریخ اور اپنا تہذیبی پس منظر ہے، اور دونوں خود کو ایک منفرد شخص کا حامل اور اپنے طور پر برتر سمجھتے ہیں، جن کی اپنی مختلف خصوصیات ہیں۔ تاہم ہندوستان کی سیاست کے تناظر میں ہر گروہ کا شخص اور اتحاد ایک دوسرے گروہ کی موجودگی سے تقویت پاتا تھا، اگر خالی ہندوؤں اور مسلمانوں ہی کو لیں، تو ان

میں مزید قومیتوں، فرقوں، نسلی اور سانسारی ترقیاتی گروہوں میں ذیلی تقسیم تھی۔

ہندوستان کے مسلمانوں کے لیے ایک الگ ریاست کی تخلیق کا تصور تشكیل پانے میں خاصا وقت لگا جیسا کہ ہندوستان میں تحریک آزادی کی تاریخ سے ظاہر ہوتا ہے۔ مسلم لیگ جو تخلیق پاکستان کے لیے ذمہ دار جماعت تھی، ۱۹۴۶ء میں اپنی تشكیل کے وقت ہی ایک ایسی جماعت کے طور پر تشكیل دی گئی تھی، جو برطانوی حکومت کے لیے وفاداری کے جذبوں کو ابھارے گی اور ہندوستانی مسلمانوں کے مفادات اور سیاسی حقوق کا تحفظ کرے گی۔^(۱)

لیگ کو علیحدہ ریاست یاریاستوں کے تصور کو متشکل کرنے میں ۳۲ سال کا عرصہ لگا۔ اس کی بڑی وجہ یہ تھی کہ تجربے نے ان کو سکھایا تھا کہ وہ اپنی ثقافت کے تحفظ کے لیے غیر منقسم ہندوستان میں ہندو قیادت پر بھروسہ نہیں کر سکتے، چاہے انہیں بیشتر کا نگریں اور گاندھی جی اپنے سیکولر اور انسان دوست ہونے کا کتنا ہی پرچار کریں۔

یہ مارچ ۱۹۴۰ء کی بات ہے جب قرارداد لاہور (یا پاکستان) منظور کی گئی۔ جن علاقوں میں مسلمان اقلیت میں تھے، وہاں مسلمانوں میں عدم تحفظ کا شدید احساس موجود تھا، سوائے مسلم بنگال کے جہاں ۱۹۰۵ء میں لارڈ کرزن کے عہد میں ان کا الگ صوبہ بنایا گیا تھا۔ اس سے پیشتر وہاں بھی عدم تحفظ کا ویسا ہی احساس پایا جاتا تھا، اور پھر اس وقت بھی جب بنگال کے دونوں حصوں کو پھر سے ملا دیا گیا۔ مسلم اکثریت کے علاقے جاگیردار اور قبلی لیڈروں کے زیر اثر تھے۔ اگرچہ اقلیتی صوبوں کے مسلمان اس سوال کا واضح جواب نہ دے سکتے تھے کہ علیحدہ ریاست یاریاستوں کے قیام سے خود ان کا کس طرح تحفظ ہو سکے گا یا وہ کیونکہ اس قابل ہوں گے کہ وہ اپنی ثقافت اور مذہبی تشخص کو قائم رکھ سکیں۔ تاہم یہی وہ صوبے تھے جہاں مسلم لیگ زیادہ منقسم تھی اور عوام میں اس کی گہری جڑیں تھیں۔ مسلم لیگ کی طرف سے بعد میں جو قرارداد منظور کی گئی، اس سے ظاہر ہوتا ہے کہ وہ اس مسئلے سے بخوبی آگاہ تھے، لیکن پھر بھی اندازہ ہے کہ مسلم لیڈر اس صورت حال کو پوری طرح سمجھنیں پائے۔ تبھی تو وہ قرارداد میں لکھتے ہیں کہ ”آئین میں ان کے لیے اور دوسری اقلیتوں کے لیے کافی اور مؤثر اور انتدابی اقدامات کی

نگناہ رکھی جائے گی تاکہ ان سے مشورہ کر کے ان کے مذہبی، ثقافتی، سیاسی، انتظامی اور دیگر حقوق اور مفادات کا تحفظ کیا جاسکے۔^(۲) قرارداد کا انتدابی (mandatory) حصہ بڑا کمزور اور کھوکھلا (vacuous) ہے۔ یہ زیادہ سے زیادہ ایک خواہش یا امید کا اظہار ہے کہ قلیتوں کی ثقافتیں کو دونوں ریاستوں میں تحفظ دیا جائے گا۔

لیکن اس مسئلے میں اہم نکتہ یہ نہیں ہے کہ اس قرارداد کی منظوری کے وقت سیاسی حقوق کو سمجھنے میں کوتاہی ہوئی اور نہ یہ کہ ان واقعات کے متعلق پیش بینی کرنے میں خاصی کسر رہ گئی، جو اگلے تقریباً چھاس سال کے عرصے میں پیش آنے تھے۔ نکتہ کی بات یہ ہے کہ اس دور میں مسلمانوں کی ذہانت اس حقیقت کا اوراک کرنے میں ناکام رہی کہ ۱۹۰۶ء میں مسلم لیگ کی تشكیل کے مقاصد کیا تھے اور پھر ۱۹۳۰ء میں اس کا موقف کیا تھا؟ ان دونوں واقعات میں ایک فکری جست واقع ہوئی جس کے عوقب کا صحیح اندازہ نہیں لگایا گیا۔ اگرچہ سیاسی جماعتیں زندگی کے بدلتے ہوئے حقوق کے ساتھ اپنے موقف میں کچھ نہ کچھ تبدیلی کرتی رہتی ہیں، لیکن یہ تبدیلی بظاہر متناقض صورت حال پر منجھ ہوئی۔ وہ لوگ جو بڑی سرگرمی سے تخلیق پاکستان کا مطالبہ کرتے تھے، وہ ایسے لوگ تھے جو اس کو حاصل کرنے والے نہ تھے اور جو لوگ، مسلم بنگال کے سوا، اکثریتی صوبوں سے تعلق رکھتے تھے، وہ ابھی ایسے اقدام کی ضرورت کے قائل نہ ہوئے تھے۔ مغربی ہندوستان کے کسی بھی اکثریتی صوبے میں مسلم رائے وہندگی کو موثر طور پر منتظم نہیں کیا گیا تھا حتیٰ کہ چالیسویں دہائی کے تقریباً وسط میں گویا ۱۹۳۰ء کے خاصی دری بعد پنجاب میں مسلم لیگ کو صرف ۱۹۳۶ء کے انتخابات میں نمایاں کامیابی نصیب ہوئی تھی، جہاں اس سے پہلے سالہا سال یونینیٹ پارٹی (Unionist Party) نے حکومت کی تھی۔ مغربی علاقہ کے دیگر مسلم اکثریتی صوبوں میں بھی صورت حال کچھ زیادہ مختلف نہ تھی۔ یہ تبدیلی صرف اس وقت ہوئی جب جا گیردارانہ اور قبائلی لیڈروں کو احساس ہوا کہ غیر منقسم ہندوستان میں ان کا مستقبل غیر محفوظ ہو گا۔ تبھی انہوں نے مسلم لیگ کی چلتی گاڑی پر چھلانگ لگائی، اور مذہب کو ایک آلہ کار کے طور پر استعمال کیا تاکہ عوام کو جذباتی لحاظ سے اکسایا جائے کہ وہ مطالبہ برائے پاکستان کا ساتھ

دیں۔ مطالبہ پاکستان کے بعد اس کے وجود میں آنے میں صرف ۷ سال اور ۵ مینے لگے۔ یہ عرصہ شاید کسی بھی نوآبادیاتی حکومت کے خلاف آزادی کی تحریکوں کی تاریخ میں سب سے کم ہو گا۔ یہ درمیانی عرصہ بہت مختصر تھا اور پھر مذہبی ثقافت یعنی اسلام کی بنیاد پر ایک ریاست کا مطالبہ جامعیت اور گہرائی میں جا کر تجویزیہ کا مقاضی تھا۔ لیکن مسلمانوں کے دانشور طبقے کو اتنا بھی وقت نہ مل سکا کہ وہ اسلام کے اقداری نظام پر منی کسی ریاست کے تصور کو واضح اور معین کرنے کی کوشش کرتے۔ ریاست کے اس جدت پسندانہ تصور میں جو اسلامی ثقافت پر منی ہے اور رجعت پسندوں کے ان روایتی اور مذہبی انداز کے خیالات میں بہت زیادہ فرق ہے جو دیناوی اور فروعی اختلافات کے باوجود بڑی آسانی سے مسلمانوں کی اکثریت کے لیے قابل فہم اور قابل قبول ہیں۔^(۳)

وہ لوگ جو تحریک پاکستان کی تاریخ سے واقف ہیں، اچھی طرح سے جانتے ہیں کہ پہلی بار آل افراطی مسلم لیگ کے اجلاس منعقدہ ۱۹۳۰ء میں اقبال نے اپنے صدارتی خطبے میں مسلمانوں کی جدوجہد آزادی کے حوالے سے ثبت نظریاتی عنصر کا اظہار کیا تھا۔ ان کی تجویزیہ تھی کہ ہندوستانی بر صغیر میں ایک خطہ سلطنت برطانیہ کے اندر یا اس سے باہر تخلیق کیا جائے۔ اس تجویز کا نھوں نتیجہ تقریباً وہی ہے جو آب پاکستان کے نام سے موسوم ہے۔ لیکن اقبال اور دوسرے مسلم دانشور تسلی بخش طور پر اس کشاکش کو ختم نہ کر سکے جو اسلامی نظریہ نظر کی ہمہ گیری اور اس کو ایک واحد ثقافتی اکائی میں محدود کرنے کے درمیان موجود تھی۔ یہی وجہ ہے کہ پاکستان کو اپنے لیے ”قوم“ کی کوئی واضح اور معین تعریف (Definition) نہ مل پائی، اور نہ کوئی ایسا صاف تصور، جس سے پتہ چلے کہ یہ کس قسم کی ریاست بنے گی، نیز ترقی کی غرض سے کوئی نھوں یا مختص حکمت عملی بھی نہ اپنائی گئی۔ ہر چیز تھی کہ حکومت کی بنیادی تنظیم بھی نئے سرے سے بنانی تھی۔ تعجب کی بات ہے کہ یہ مملکت جس کو اپنی تخلیق کے بعد ابتدائی چند سال کے عرصے میں گوناگون مشکلات کا سامنا کرنا پڑا تھا، کیسے قائم و دائم رہی! اس کا سہرا عوام کے سر ہے، جنہوں نے اپنی قوت ارادی سے پاکستان کی بقا کے لیے تگ و دو کی۔ ان کی شدید خواہش تھی کہ

پاکستان کا وجود برقرار رہے اور دشمنوں کے ارادے خاک میں مل جائیں۔ عوام کی ابتدائی نیک ارادی قوت کے باوجود، تصوراتی خلبان اور قوم میں ایک مضبوط داشمندانہ ثقافت کے فقدان نے قومی طور پر متحرک، ایثار پیشہ اور ایماندار لوگوں کو قابل عمل آئینی ذھانچے اور اچھی حکومت سے محروم کر دیا۔

اس تصوراتی ٹولیدگی کے نتیجے میں بحث چھڑ گئی کہ پاکستان کس طرح کی ریاست ہوگی، آیا اسلامی ریاست، جیسے کہ قدامت پسندوں کا خیال ہے اور جن کی پشت پر غیر تعلیم یافتہ اور آسانی سے جوش میں آ جانے والے عوام ہیں، یا جدید ریاست جیسا کہ خصوصاً قائدِ عظم اور عموماً دوسرے لیگی لیڈروں کا خیال تھا۔ جماعتِ اسلامی جو متوسط طبقے کی ایک چھوٹی لیکن انتہائی منظم سیاسی جماعت تھی، اس نے بھی ریاست کو غیر اسلامی قرار دے دیا تھا اور اپنے ارکان کو سرکاری ملازمت کرنے سے منع کر دیا تھا کیونکہ ان کا خیال تھا کہ اس طرح ایک غلط ریاست کی ملازمت بھی گویا ایک برائی (یا طاغوت) کا ساتھ دینے کے مترادف ہے۔ ان کا مطالبہ تھا کہ ریاست خود کو ایک اسلامی ریاست قرار دینے کا اعلان کرے۔ اس ضمن میں انہوں نے خود ایک مہم کا آغاز کیا، منظم مظاہرے کیے اور اس مقصد کے لیے لاکھوں پوسٹ کارڈ چھپوا کر وسیع راست اس بیلی کو ارسال کیے۔ مولانا مودودی کی دلیل یہ تھی کہ اس طرح اعلان کرنے کا مفہوم یہ ہو گا کہ گویا کوئی فرد اپنے مسلمان ہونے یا اسلام قبول کرنے کا اعلان کرتا ہے اور پھر اس طرح کے اعلان کے بعد اپنے عقیدے کے مطابق پیش قدمی کرنا لازمی ہو جاتی ہے۔

اس وقت کسی نے اس دلیل کا جواز طلب نہ کیا بلکہ اس کو ایک بدیہی صداقت کے طور پر قبول کر لیا گیا، حالانکہ اس کے تین حل طلب پہلو تھے۔ (الف) اعمال یا افعال ہمیشہ نیتوں یا ارادوں کا نتیجہ ہوتے ہیں، (ب) ریاست گویا انسانی افراد کی مانند ہے، جو اسلام قبول کرنے کے لیے ایک اعتراضی اعلان کرتی ہے اور یوں ریاست اور شہریوں کے تعلق کو قانونی حیثیت مل جاتی ہے۔ (ج) مدینہ میں رسول کریم ﷺ کے عہد میں جو ریاست قائم کی گئی تھی وہ اس طرح کی ایک اسلامی ریاست تھی جیسا کہ علماء کا موجودہ طبقہ سمجھتا ہے۔ ان پہلوؤں پر، اگر

یہ مسئلہ طور پر غلط نہیں ہیں تو بھی، خاصے غور و خوض کے بعد تشریع اور تصوراتی وضاحت کی ضرورت ہے۔ مذہبی لیڈروں کے ارادوں کو اگر شک کی نظر سے نہ بھی دیکھا جائے تو بھی یہ بات درست ہے کہ اپنے ذاتی افلاس اور بیسویں صدی کی ایک مملکت کے روز کے بارے میں ناقصیت سے وہ اس مغالطے میں بٹلا ہو جاتے ہیں کہ اسلام نے ایک ہزار سال پہلے زندگی کے تمام پہلوؤں اور تمام مسئللوں کا مکمل جواب دے دیا تھا جن میں اقتصادی، سیاسی اور قانونی ذہانچے وغیرہ کے مسائل شامل ہیں، لہذا وہ کسی نہ کسی شکل میں ایک ایسی مثالی ریاست کو دوبارہ وجود میں لا سکتے ہیں جیسا کہ ان کی دانست میں اسلام کے صدر اول میں موجود تھی۔

پاکستان کو ایک اسلامی ریاست بنانے کا مطالبہ مشرقی پاکستان کی نسبت مغربی پاکستان میں زیادہ مقبول تھا۔ وجہ ظاہر ہیں۔ پاکستان کے مغربی بازو میں جا گیر دارانہ اور قبائلی نظام کا غالب ہے جس میں وسیع و عریض زمینیں چند جا گیرداروں اور سرداروں کی ملکیت ہیں۔ کسی کوہ سہارا دیتی ہے۔ وہ بحثتے ہیں کہ زمین کی ملکیت ان کا اسلامی حق ہے اور کسی کو یہ اختیار نہیں کہ وہ ان سے زمین چھینے۔ جماعتِ اسلامی کے سب سے بڑے لیڈر مولانا ابوالاعلیٰ مودودی نے ۱۹۵۰ء میں ایک کتاب ”مسئلہ ملکیت زمین“ لکھی جس میں کہا گیا کہ قرآن اور سنت (اسلامی قانون اور مذہب کے دو بنیادی مآخذ) کے مطابق زمین کی ملکیت کا حق ناقابل تفسخ ہے۔^(۳)

اس کتاب کی تصنیف کا مقصد یہ تھا کہ مشرقی پاکستان میں سو شلزم کی سوچ کو بڑھنے سے روکا جائے جو وہاں زور پکڑنے لگی تھی اور مغربی پاکستان کے متوسط طبقے میں سو شلزم اور لیبر یونیٹ تحریک کا سد باب کیا جاسکے۔ اسلام بظاہر حکمران طبقے کے لیے کوئی خطرے کا باعث نہ تھا، بلکہ حقیقت یہ ہے کہ اس کی مدد سے صورتِ حال بدستور اپنی پہلی حالت پر قائم رہتی تھی اور کسی بھی قسم کی اقتصادی یا اراضی سے متعلق اصلاحات کا کہیں کوئی مطالبہ پیدا نہ ہوتا تھا۔ اسلام پسند طبقے کو تو اس طرح کے اقدامات سے ہی مطمئن کیا جا سکتا تھا کہ دستور ساز اسمبلی نے ”قرار داو مقاصد“ کی منظوری دے دی، جمعہ کی ہفتہ وار چھٹی کا اعلان کر دیا، اور (بعد میں)

قادیانیوں کو غیر مسلم قرار دے دیا، وغیرہ۔ ان میں سے کوئی اقدام بھی ایسا نہیں جس سے جاگیردار طبقے کے سیاسی غلبہ اور سیادت میں فرق آتا یا پاکستان کے حقیقی اقتصادی اور معاشرتی مسائل کو حل کرنے میں مدد ملتی۔

عقل و دانش کی سطح پر منظر نامہ آج بھی اتنا ہی انتشار کا شکار ہے، جتنا کہ پاکستان کی تحقیق کے ابتدائی دور میں تھا، بلکہ کچھ اور زیادہ ابتر حالات میں ہے۔ اس کا سبب ان تشدد پسند گروہوں کی موجودگی ہے جو اپنی ہر بات کو قوت کی دلیل سے منوانے کے عادی ہیں۔ ایک وجہ یہ ہے کہ معاشرے کے تمام طبقے جو ایک دوسرے سے بہت مختلف ہیں، یکساں ثقافت جس کی بنیاد عقل و دانش پر ہو، قبول کرنے کی الیت نہیں رکھتے۔ پاکستان جغرافیائی ناظر سے آج جہاں موجود ہے، یہ علاقہ صدیوں سے غیر دانشور اور غیر عقلی مزاج کا حامل رہا ہے۔ یہاں کے اکثر لوگوں کا میلان طبع زیادہ تر جذباتیت کی طرف مائل ہے، ان کو جلدی بھڑکایا جا سکتا ہے اور ان کی ذہنی ساخت ایسی ہے کہ کوئی ایسی عقلی دلیل (مستقل طور پر) قبول نہیں کر سکتے جو دیر طلب اور سنجیدگی کی مقتاضی ہو۔ بد قسمی سے یہ باتیں صرف عوامی یا گروہی سطح تک ہی وقوع پذیر نہیں ہوتیں بلکہ اعلیٰ درجے کی علمی درسگاہوں، یونیورسٹیوں میں سکالروں کے مذاکرات، مذہبی مباحثت اور اخبارات و کتب کے تمام مراحل و مدارج میں یہی کچھ دیکھنے میں آتا ہے۔ یونیورسٹی کے شعبوں میں حقیقی سکالر تاریخ، فلسفہ عمرانیات، انسانیات اور اقتصادیات میں اپنی غیر حاضری کے ذریعے نمایاں ہیں۔ پاکستانی یونیورسٹیاں علوم انسانی اور معاشرتی علوم کے شعبوں میں بہ مشکل ہی کوئی تحقیقی کام پیش کر رہی ہیں، جو ان کے نام کے شیانی شان ہو۔

ثبت (سانسنسی) علوم میں بھی کوئی بہتر کارکردگی دکھائی نہیں دیتی، بلکہ یہ شعبے محض تحقیق کے لگے بندھے ضابطوں کی خانہ پری کے ساتھ چمٹنے ہوئے ہیں۔ دانش و رانہ ثقافت نے یونیورسٹیوں میں اپنے قدم نہیں جائے اور نظام تعلیم کو تجارتی نیازوں پر چلانے کی وجہ سے جو تھوڑی بہت بے لوث دانش و ری روگئی ہے، وہ بھی تیزی سے ختم ہوتی جا رہی ہے۔ حتیٰ کہ کوئی بھی یہ محسوس نہیں کرتا کہ ان شعبوں کو ترقی دینے کی اشد ضرورت ہے۔ یہ بات حکمران اشرافیہ

طبقے پر بھی صادق آتی ہے، ان کو معلوم ہونا چاہیے کہ ہوشمند دانشوروں کی وساطت ہی سے معاشرے میں تبدیلی پیدا ہوتی ہے۔

کیا وجہ ہے کہ مسلمان دانشور عالمِ اسلام میں عموماً اور خاص طور پر پاکستان میں ہم عصر چیلنجوں کا مقابلہ کرنے میں ناکام رہے؟ اسی بات کو مزید بنیادی طور پر یوں کہا جا سکتا ہے کہ مسلمان دانشور انہی محدود دائروں کے اندر ہی کیوں رہتے ہیں جو انہوں نے اپنے لیے دسویں صدی عیسوی میں قائم کیے تھے؟ مسلمانوں کی مخصوص فکری اور عقلی کاوشوں کے لیے ایک ترقی پذیر فکری سانچے کا تعین ایک مفید عمل ہوگا۔

مسلم معاشرہ ابھی اپنے ابتدائی دور میں ہی تھا کہ اس کو چند شدید صدمے برداشت کرنا پڑے، جن میں سے پہلا صدمہ رسول اکرم ﷺ کی اچانک وفات کا سانحہ تھا۔ رسول اکرم ﷺ کی ذات کے مذہبی تقدس کے زیر اثر عام لوگوں کو غیر شعوری یا یقین شعوری یقین تھا کہ رسول اکرم ﷺ ان کے درمیان ہمیشہ رہیں گے۔ اس ماحول میں اصحاب رسول کو بالکل اعتبار نہ آتا تھا کہ آنحضرت ﷺ اب ان کے درمیان نہیں ہیں۔ گویا اس خاموش عقیدے کا ثبوت تھا کہ وہ رسول کریم ﷺ کے دامنی وجود کے قائل تھے۔^(۱) اس کے بعد آدمی صدی کے دوران میں لوگوں کو اندر وہی چپکش کاغم برداشت کرنا پڑا اور دو مرتبہ خانہ جنگلی کا سامنا کرنا پڑا، جس میں وہ حسن اتفاق سے مکمل شکست و ریخت سے محفوظ رہے۔^(۲)

لگتا ہے کہ شکست و ریخت کا خوف امت کے ذہن پر سوار ہو چکا تھا۔ لا شعوری طور پر اس کا نتیجہ یہ ہوا کہ مختلف طرح کے دفاعی طریقے کار و ضع کے گئے مثلاً سب سے پہلے مسلم معاشرے نے خود کو ایک مضبوط مرکز کے گرد منظم کیا جس سے بتدریج ملوکیت کا راستہ ہموار ہوا۔ حالانکہ یہ حقیقت ہے کہ اس وقت عرب معاشرہ آمرانہ انداز فکر کا حامل نہ تھا بلکہ بہت زیادہ انفرادیت کی طرف مائل تھا۔ اسی طرح لوگوں نے اپنی رضا سے فرمان برداری پر مبنی دینیاتی نظام اپنالیا اور اسی کو ترقی دی۔ اس دینیات کے مطابق بدائی حاکم خدا ہے جو قادر مطلق ہے اور دنیا سے ماوراء ہے جبکہ ثانوی حاکم وہ ہے جو سیاسی طاقت کا مالک اور با اختیار ہے۔ (اولو الامر

منکم)۔ اس قسم کی صورت حال کو اس دینیاتی ڈھانچے سے مابعد الطیعیاتی تائید ملتی ہے جو قدر کو رضاۓ الہی پر منی قرار دیتی ہے۔ کوئی چیز اس لیے اچھی ہے کہ اللہ تعالیٰ کی رضا یہی ہے کہ وہ اچھی ہو ورنہ کسی بھی چیز میں اصلی اور حقیقی قدر موجود نہیں ہے۔ جب یہی دینیاتی نظام قانون سازی پر لاگو کیا جاتا ہے تو اللہ تعالیٰ ابدی و دائمی قانون ساز بن جاتا ہے اور اس طرح جو بھی قانون یا قانونی ضابطہ بنتا ہے، اس کو کبھی تبدیل نہیں کیا جاسکتا اور نہ اس میں ترمیم کی جاسکتی ہے۔ اس انداز سے گویا کوئی بھی قانون سماجی بہبود کے لیے نہیں بنایا جاتا بلکہ سماجی بہبود اس قانون کا نتیجہ قرار پاتی ہے۔ کسی بھی طرح کی قانون سازی اگر سماجی بہبود پیدا کرنے میں ناکام رہتی ہے تو اس میں خود اس قانون کی کوئی کوتاہی نہیں ہوتی بلکہ ان لوگوں کے ارادوں میں نقص ہوتا ہے جو اس کو نافذ کرتے ہیں۔ اس قسم کا مغالط جو عموماً دینیاتی دلائل کو متاثر کرتا ہے، منبر اور جامعات دونوں سطحوں سے یکساں طور پر استعمال ہوتا ہے۔

اس دانشورانہ 'پیر اذ ام' کا ایک نتیجہ یہ ہے کہ قانون اخلاقی یا معاشرتی اقدار کے حوالے سے جامد اور نخوت پسند بن جاتا ہے اگر کوئی قانون کا تقيیدی جائزہ لینے کی جسارت کرتا ہے تو اس کو معاشرتی مقاطعہ یاد گیر ہونا ک متوجہ کی حملکیاں ملتی ہیں۔

مسلمانوں کی اس دانشورانہ تاریخ نے متعدد متبادل فکری مثالیے (پیر اذ ام) پیش کیے جن میں کم از کم تین اقسام زیادہ قابل ذکر ہیں: عقلی، صوفیانہ اور کلامی۔ اس کے باوجود معاشرے نے آخری قسم کا انتخاب کیا، تو کوئی تجھ کی بات نہیں۔ عقلیت پسندی احساس ذمہ داری کا تقاضا کرتی ہے اور بنی نوع انسان کا میلان طبع اس سے ابھتاب کرنے کی طرف مائل ہے۔ انسانوں کی فطرت ہے کہ وہ احکام کو مانئے اور اقتدار کے اتباع میں سہولت اور آسانی پاتے ہیں۔ (۱) انسانوں کے حکم مانئے کے لیے قدرتی رحمان کے علاوہ اس دور کی سماجی اور سیاسی صورتِ احوال بھی حاکمانہ نمونے کی متقاضی ہوتی تھی۔ یہی وہ وقت تھا جب دینیات کا نظام کوئی واضح شکل اختیار کر رہا تھا۔ یہ بات عوام کے علاوہ ماہرین قوانین کے لیے بھی قابل تسلیم تھی۔ قانون سازی کا یہ نمونہ مسلمانوں کے ذہن میں اس حد تک راست ہو چکا ہے کہ اب یہ

ایک بدیہی صداقت نظر آتا ہے۔ اور فطری طور پر ہر بچلو سے مذہب کے مساوی سمجھا جاتا ہے۔ یہ بات کہ یہ مذہب کی ایک تعبیر ہے اور ان بہت سی دینیاتی اور ما بعد الطبعیاتی ساختوں میں سے ایک ہے جو نظریوں سے اوپھل ہو گئی ہے۔ سوچنے کا یہ انداز مسلمانوں کے ذہن کی طبیعت ثانیہ بن گیا ہے اور اس کو کوئی نہ مانے یا اس پر نکتہ چینی کی جائے تو گویا اس کے مذہبی وجود کے لیے خطرہ بن جاتا ہے۔ یہ بات کہ ایک شخص انتہائی طور پر مذہبی ہو سکتا ہے یا پھر کسی مخصوص دینیاتی اور ما بعد الطبعیاتی ساخت سے انکاری ہے، جو صدیں سمجھی جاتی ہے اور ایسے شخص کو دائرہ اسلام سے خارج کر دیا جاتا ہے۔

جنوبی ایشیا کا معاملہ یہ ہے کہ یہاں اسلام پہلے تو ساحلی علاقوں میں چھوٹی چھوٹی بستیوں کی شکل میں متعارف ہوا اور پھر بعد میں ایک سلطنت کی صورت میں ایک مضبوط تہذیب کے بالمقابل وجود میں آیا۔ یہ مخالف تہذیب ہندوستانی تھی جس کی جڑیں ہندو مت کے ثقافتی ورثے میں پیوستہ ہیں۔ یہ دونوں تہذیبیں یعنی اسلام اور ہندو مت ایک دوسرے کے آمنے سامنے موجود رہیں، اور ان میں سے کوئی نہ تو اتنی جاذب اور پلکدار تھی کہ دوسری اس کو اپنے اندر سو لے اور نہ اتنی طاقتور تھی کہ دوسری کو نیست و نابود کر دے۔ البتہ انہوں نے کچھ رسوم، رواجوں یا سماجی اور ثقافتی طرزِ عمل کی حد تک ایک دوسرے کو جزاً متأثر بھی کیا۔ مسلمانوں نے حیثیت کے چند بے سے اپنے توحید پرستانہ شخص کی حفاظت کی جبکہ ہندو ہمیشہ غیر ملکی مسلمانوں کی حکمرانی سے چونکے رہے۔ اس طرح کے معاملات میں یہ ایک نظری بات تھی کہ ہندوستان میں مسلم معاشرہ اپنے آپ کو غیر محفوظ اور مندوش حالت میں محسوس کرتا تھا۔ لہذا قانون کے الفاظ کو اہمیت دیتے ہوئے اور مذہب کے باطنی مفہوم کے بجائے اس کے رکی اظہارات پر زور دیا گیا۔ شیخ احمد سر ہندی (۱۴۲۳ء تا ۱۵۶۳ء) یا شاہ ولی اللہ (۱۷۰۳ء تا ۱۷۴۲ء) کی اصلاحی تحریکیں ایک لحاظ سے مسلم ائمہ کے اجتماعی خدمت کے خلاف اپنے تہذیبی تحفظ کی کوششیں تھیں۔ جب تحریک پاکستان کے لیے مذہبی حمایت حاصل کرنے کی کوشش کی گئی تو علماء نے اس کو فراہم کیا اور مذہب کی اس قانونی اور رسمی دسترس کے ساتھ اس کی حمایت کی جس کو برصغیر کے

مسلمانوں میں سے متوسط شہری طبقے اور تجارت پیشہ بورڈوا کی تائید بھی حاصل تھی۔ ایک بار تخلیق پاکستان کے ساتھ اسلام کا رشتہ جو گیا تو پھر سیاسی رہنماؤں نے اس بات کو نہ سوچا کہ ایک جدید مسلم ریاست کی ترقی کے لیے آئندہ اس سے کیا مسائل پیدا ہوں گے!

یہ ہے تخلیق پاکستان کا وہ عمومی ناظر یا پس منظر جس سے پتہ چلتا ہے کہ مسلمان داش ورمندرجہ ذیل پہلوؤں پر پوری طرح سے غور و فکر کرنے سے قادر ہے:

(۱) ہندوستان میں مسلم قوم پرستی ایک مخالفانہ عامل یعنی ہندو یا بھارتی قوم پرستی کا طفیل / ضمنی عنصر ہے۔

(ب) دین اسلام کی بنیاد پر کسی ریاست کے لیے مطالبه اسلام کے مبنی الاقوامی اور عالمگیریت کے پہلو سے باسانی اور پوری طرح ہم آہنگ نہیں ہو سکتا۔

(ج) مطالبة پاکستان کی حمود و حمایت بر صیر کے زیادہ تر شہری اصلاحی اسلام کی طرف سے ہوئی ہے۔

(د) یہ اسلام ایک مخصوص دینیاتی نظام کی نمائندگی کرتا ہے، جہاں خدا پوری طرح دنیا سے الگ تھلگ اور ماوراء ہے۔

(ه) ان پڑھ عامۃ الناس ایک ایسے شاندار ماضی کے تصور کے لیے تحرک کیے گئے جو رومانی انداز کا تھا اور سادہ ولی سے تسلیم کر لیا گیا۔

یہ فکری نقشہ یا تصوراتی دائرہ کا ایک ایسی جدید ریاست کی تخلیق میں مسائل کا باعث ہوا، جس کی بنیاد اسلامی قدرؤں پر ہو، جیسا کہ مسٹر جناح نے سوچا تھا۔ یہاں ہم نے یہ مفروضہ تسلیم نہیں کیا کہ تاریخ ہمیشہ ایک سرد منطق کی راہ اختیار کرتی ہے، یا یہ کہ ہندوستان کی تقسیم سے پہلو ہی کی جاسکتی تھی۔ ہندوستان تو شاید کبھی مشکل سے ہی ایک متحده سلطنت کے طور پر قائم رہا ہو گا اور اس موجودہ صورت حال میں تو یہ متعدد اکائیوں میں تقسیم ہو سکتا ہو گا۔ لیکن ایک طویل تعلیمی پس منظر، زیادہ دانشمندانہ قوت اور اپنا کردار ادا کرنے میں زیادہ وقت صرف کرنے پر مسلم قیادت حالات کے دھارے کو زیادہ ثبت انداز سے متاثر کرنے کے علاوہ آزاد

یا خود مختار مسلم ریاست یا ریاستوں کی حکمرانی کے لیے ایک بہتر انداز سے سوچا۔ سمجھا پلان زیر عمل لا سکتی تھی، جس نے جلد یا بدیر معرض وجود میں آنا تھا۔ لیکن عقلیت پسندی پر تعییر کردہ ایک آزاد جمہوری جزویہ نمائے ہندوستان کا دوسرا عالمگیر جنگ سے پیدا شدہ بنگامی حالات میں وجود میں آنا دشوار تھا۔ اس کے باوجود آج کے لیے ایک بہتر افہام اور ہم عصر صورتِ حال کے تجزیے سے مستقبل میں پیش آنے والے حالات کو منشکل کرنے میں مدد مل سکتی ہے۔ پاکستان جیسا کہ ایک جغرافیائی اکائی کے طور پر تقریباً اقبال کے تصور کے مطابق ہے اور ان سماجی و سیاسی اور مذہبی حدود میں واقع ہے تو اس کے متعلق فیصلہ کن سوال پیدا ہوتا ہے کہ یہاں سے یہاں تک ترقی کی گنجائش ہے؟ آیا اس صورتِ حال کے تصوراتی تجزیے سے اس سلسلے میں ہماری مدد ہو سکتی ہے کہ ہم اپنے ملک کی آئندہ ترقی کے لیے مناسب را عمل اختیار کر لیں؟

آئیے ہم پہلے ہی یہ اعتراف کیے لیتے ہیں کہ مذہب، چاہے وہ کسی بھی عکل میں ہو، پاکستانی لوگوں کی زندگی میں واقعی ایک اہم کردار ادا کرتا ہے۔ اس کو ان کی زندگیوں سے خارج کرنے کی کوشش ایک غیر دانشمندانہ عمل ہو گا اور محض ناکامی اس کا مقدار ہو گی۔ مذہب اپنی تمام ناکامیوں اور غلط استعمال کے باوجود ایک بیحد اہم، قوی اور معقول ماورائی (Transcendental) حوالہ ہے جو بے لوث اقدار کو بنیاد فراہم کرتا ہے۔ اس ماورائی حوالے کے بغیر انسان انسانیت یا زیادہ سے زیادہ افادیت کا شکار ہونے کا میلان رکھتے ہیں۔ یہ متحرک کرنے والی سب سے مضبوط طاقت بھی ہے جو لوگوں کو زیادہ سے زیادہ ذاتی مقادرات کو قربان کر کے نیک عمل کرنے پر آمادہ کر سکتی ہے۔ اور پھر یہ بھی درست ہے کہ اسلام میں دنیاوی اور مقدس کی تصوراتی تقسیم کی اجازت نہیں ہے۔ اسلام صرف ہمہ گیر تقدیس کی درجہ بندی کے تحت عمل کرتا ہے اور اس میں صرف نیکی اور بدی یا اچھے اور بُرے کی تیزی ہی کی جا سکتی ہے۔ ایک لحاظ سے اسلام نام نہاد دنیاوی افعال کو اس بنا پر تقدیس عطا کرتا ہے کہ اس میں ان کی نیک نیق شامل ہوتی ہے جن کو مشترک طور پر ایک نیکی ہی سمجھا جاتا ہے اور ایک معنی میں ان انسانی افعال کو بے تقدیس قرار دیتا ہے جن کو عام حالات میں اکثر خالص مذہبی سمجھا جاتا ہے۔ تمام مذہبی رسم و

رواج کا مقصد سماجی بہبود کا حصول ہی بتایا جاتا ہے تاکہ انسانی زندگی کے معیار کو بہتر کیا جاسکے اور معاشرے کی فلاح کی صورت گری ہو۔ مذہب ایک ہمہ گیر شعور کی حیثیت اختیار کر لیتا ہے جس سے افعال خارجی یا داخلی حکم کے بجائے کسی نتیجے کے طور پر حسب ضرورت سرزد ہوتے ہیں۔ دوسرے لفظوں میں ڈیناوی امور پہلے ہی سے مقدس ذمہ میں شامل ہو جاتے ہیں اور اسی طرح مقدس اور غیر مقدس، یاد ہنی اور لاد ہنی کی تفریق مت جاتی ہے۔ انسانی اعمال ان دونوں ذمروں سے ما درا ہو کر غیر جانبدار بن جاتے ہیں۔ یہ بھی اس بات کی ایک وجہ ہو سکتی ہے کہ اسلام لا دینیت کے ضمن میں اتنا مراحم ہے جبکہ دوسرے بڑے مذاہب یعنی عیسائیت، ہندومت اور کنیتوش ملت کے مذہب کم و بیش کسی حد تک لا دینیت کو قبول کرچکے ہیں۔^(۸) اسلام کے جدید عذرخواہوں کا قصور یہ ہے کہ وہ سیکولر اور مقدس کی ہمیویت کو پوری طرح سے تسلیم کرتے ہیں اور پھر دونوں ذمروں کو حکم اور فرمان برداری پر منی دینیاتی ساخت کے تحت یکجا کرنے کی کوشش کرتے ہیں۔ اس دائرہ فکر میں دونوں کے درمیان جو تناؤ موجود ہیں وہ کبھی تخلیل نہیں ہو سکتا۔^(۹) لہذا بہتر ہی ہے کہ ایک ہی ذمہ ملتے (یعنی روحانی) سے آغاز کیا جائے اور بعد میں ایک ہمہ گیر مذہبی شعور کے تحت اسی کے افعال کے فرق کو تسلیم کر لیا جائے۔ اس طرح ایک عمل کا استناد اور اعتبار اس حقیقت سے اخذ نہیں کیا جائے گا کہ یہ بعض قوانین کا اتباع کرتا ہے یا نہیں، بلکہ یہ خود ایک معتبر مأخذ سے مأخوذه ہے اور یہ اپنے ہی قوانین کا استناد خود تخلیق کر سکتا ہے۔^(۱۰)

(☆) سیکولر اور مقدس پر اردو میں عموماً جو کچھ لکھا گیا ہے، اس سے 'سیکولر' کا مفہوم واضح نہیں ہو سکا۔ اقبال نے نہایت عنی اختصار سے اپنے چھٹے لیکھر اور راہبا کرشمن نے اپنی تحریروں "Speeches & Writings" میں جو کچھ لکھا ہے، اس سے وہ ابھام یا ثوہیگی ذور ہو جاتی ہے، جو اردو میں بعض مذہبی تحریروں سے پیدا ہوئی ہے۔ اقبال نے اپنے چھٹے لیکھر میں کہا ہے:

"The ultimate Reality, according to the Quran, is spiritual, and its life consists in its temporal activity... All that is secular is, therefore, sacred in the roots of its being." (p.123)

اظاہر یہ دور کی کوڑی لانے والی بات ہے، لیکن اگر مذہب کو سختی کا پیراڈائم بد لے گا تو جنوبی ایشیا کے مسلم و انشوروں کے ذریعے ہی مہیا ہو گا۔ اس قیاس آرائی کے کچھ دلائل موجود ہیں، جن میں سے چند ایک یہ ہیں:

(۱) مسلمان ملکوں میں سے وہ جو نسبتاً زیادہ ترقی یافت ہیں اور ان کی نظر میں مستقبل کی جانب رہی ہیں جنہوں نے دو تباہی دائرہ ہائے فکر میں سے ایک کو اختیار کر لیا ہے یعنی سیکولر اور مقدس۔ ترکیہ نے سیکولر طرز کو اختیار کر رکھا ہے^(☆) اور اس کو ریاستی طاقت کے ذریعے ایک نظریہ حیات کی طرح بروئے کار لانے کی کوشش کرتا ہے۔ اس کے عکس مذہبی تصورات عام لوگوں میں زیادہ مقبولیت حاصل کرتے جا رہے ہیں، ان دونوں فریقتوں میں جو چیلش پائی جاتی ہے وہ ریاست کے جواز اور مقاصد کی کسی بھی عقلی طور پر تسلیم شدہ نمونے کے لیے غیر تعمیری ہو گی۔ جب تک کسی جائز اور مناسب پیراڈائم کو فروغ نہ حاصل ہو جائے، جو مذہبی شعور میں اعتدال لائے اور جدید ریاست کے عمل اور ترقی کی ضروریات کو پورا کر سکے، اس وقت تک معاشرے کے لیے ایک مکمل باتدیہ اور مضبوط معاشرتی عمل کو بروئے کارنہیں لایا جا سکتا۔ ایک دوسرے مسلم ملک، ایران نے امام کے تصور کے ذریعے جو فی الوقت غیاب میں ہے، الوہی حاکمیت (حکومت الہیہ) کے تصور کو قبول کر لیا ہے۔ اس عبوری دور میں الہیاتی فقیہ (یا ولایت فقیہ) الہیاتی عزم کی توجیہ اور تاویل کا فریضہ سرانجام دیتے ہیں۔ یہ تھیک ہے کہ یہ تصور عوام کی خواہشات کے بہت قریب ہے لیکن کسی چرچ کی الہیات کی مانند اس میں بگاڑ پیدا ہو سکتا ہے۔ معاشرے کے بنیادی تضادات گوگوکی حالت میں حل طلب رہیں گے۔ ان تباہلات میں سے کسی ایک کو اختیار کرنے کا عمل ایسا ہے گویا کہ مخفی کو اپنے اوپر لا دلیا جائے، اس سے پیدا ہونے والی الجھنوں کا مسلم عوام کو بہر حال سامنا کرنا ہو گا تاؤنٹکہ وہ اس کو ایک نئے تصوراتی تناظر میں حل نہ کر لیں۔

(☆) مرحوم ٹلیپ ارسلان نے اس بحث کو تفسیر کا نام دیا تھا اور عثمانی خلافت میں صدر اعظم اور شیخ الاسلام کے عہدوں کو بالترتیب سیکولر اور مقدس کی نمائندگی قرار دیا تھا۔ (ایمیلیر)

(۲) قدامت پسندانہ مذہبی نظریہ کے استحکام اور ایک دروں میں جمیع سائنسی کے باوجود ہندوستان وہ سرزی میں تھی جہاں مذہب کو قائم رکھتے ہوئے، سید احمد خاں (۱۸۹۸ء تا ۱۸۷۱ء) نے مذہب کی تفہیم اور اس کی تاویل کے لیے ایک نئے تعمیدی طریق کو ترقی دی۔ سید احمد خاں نے مسلم دنیا کے دوسرے خطوط سے متعلق اپنے پیش رو علماء سے کہیں زیادہ آگے جا کر مسلم دانش وری کے اس مہلک سکوت کو توڑنے میں کامیابی حاصل کی جو گزشتہ پانچ سو سال سے موجود تھا۔ انہوں نے مسلم دینیات کے مقابل تغیری طریق کو ترقی دینے کا سلسلہ اس لیے شروع کیا کہ وہ مذہب کی افہام و تفہیم کو سائنسی نظریے کی مدد سے کرنا چاہتے تھے۔ یہ انہی کی کوشش کا نتیجہ تھا کہ قدامت پسندانہ اسلام کی جانب سے سخت مخالفت کے باوجود ہندوستانی مسلمانوں کے لیے گویا ایک دریچہ کھل گیا جس سے معلوم ہوا کہ مغربی دنیا میں کیا ہو رہا ہے۔ یہ ایک ایسا مظہر تھا جو بر صغیر میں مسلم دانشوری کی تاریخ میں ایک منفرد واقعہ تھا۔ حتیٰ کہ اس سے پیشتر مغلیہ عہد کے دوران جبکہ ان کو پستکیر وں اور برطانوی نوواروں سے واسطہ پڑا، اس وقت بھی کسی کو اس بات کا خیال نہ آیا تھا کہ ان سے کچھ سیکھا جائے یا کوئی فائدہ اٹھایا جائے، حالانکہ وہ لوگ ہندوستان میں جدید علوم اور میکنالوجی کے نئے راستے بنارہے تھے۔ بعد میں اقبال کی شخصیت میں ایک اور استثنائی صورت سامنے آئی جس نے مغربی روایت میں تعلیم حاصل کی تھی اور جس نے اپنے مدرس میں دیئے گئے لیکچرز کو Reconstruction of Religious Thought in Islam (یعنی اسلام میں دینی فکر کی تشكیل نو) کا عنوان دیا تھا۔ جس میں اسلامی فکر کی نئی تشكیل کے ایسے امکان پر توجہ مبذول کرائی گئی جو قدامت پسند ہندوستانی مسلم دانش وری کے نقطہ نظر سے قابل قبول ہو۔ اگرچہ اقبال نے اپنے افکار کے مفہوم کو بڑی احتیاط سے لفظوں کی صورت میں ڈھالا ہے، اور اجتہاد کے تصور کو اس کے پورے مفہوم میں پیش کرنے کی جسارت نہیں کی، تاہم انہوں نے اسی مفہوم کے لیے ”اسلام میں حرکت یا عمل کے اصول“ کی اصطلاح استعمال کی ہے جو بڑی حد تک واضح ہے۔ ان کے فلسفے کے پورے تاظر میں دیکھا جائے تو اسلام کی روح ایک طرح سے متواتر تخلیقی عمل کی حیثیت رکھتی ہے اور اپنے آپ کو ایسی نئی

صورتوں میں ظاہر کرنے کے لیے آزاد ہے جو ضروری نہیں کہ پہلی صورتوں سے مشابہ ہوں۔ اقبال کے سوا کسی اور نے اس انداز سے اسلام کی نئی تاویلات کی راہ کھولنے کی کوشش نہیں کی جو غیر تدریسی اور غیر ارسطاطالیسی منطق پر مبنی نہ ہو۔ یہ دونوں کوششیں (سرید اور اقبال) ایک نئے دائرہ فکر کو پروان چڑھانے کے لحاظ سے بہت اہم ہیں اور دونوں کا اصل ماغذہ بھی جنوبی ایشیا میں ہے۔

(۳) پاکستان میں (اگرچہ بعض اور مسلم ممالک میں بھی) ایک اہم معاشرتی تبدیلی وقوع پذیر ہوئی ہے یعنی دیہی آبادی کی شہروں کی طرف منتقلی۔ علاوه ازیں ذرائع ابلاغ کا انقلاب دیہی آبادی پر بڑے نمایاں طور پر اور بہت تیز رفتاری سے اثر انداز ہو رہا ہے۔ اس نقل مکانی کے دو بڑے نتائج وجود میں آئے ہیں۔ پہلا تو یہ ہے کہ آبادی کے بہت بڑے حصہ پر جا گیردارانہ گرفت اب کم ہو رہی ہے۔ وہ دیہاتی جو اپنے گھر بار چھوڑ کر شہروں میں جا بے یا انہوں نے شہری زندگی کے جدید طور طریقے اختیار کر لیے، اب وہ ان جا گیردار آقاوں کے پہلے کی طرح مستقل و ورز نہیں رہے جو ان کو پاریمنٹ یا اسمبلیوں تک پہنچانے کا ایک اہم ذریعہ تھے۔ یہ بات پاکستان کی اسمبلیوں کے لیے بعد مگر انتخابات کے انعقاد سے سامنے آئی ہے۔ اور مزید نہیں ایک سال کا عرصہ گزرنے کے بعد ہی ملک کے حکمران طبقے میں واضح حد تک معیاری تبدیلی دیکھنے میں آئے گی، دوسرا اور بہت نمایاں نتیجہ یہ ہوا کہ شہری آبادی میں بڑھتے ہوئے اضافے، سیاسی لحاظ سے مرکز کے اختیارات میں اضافہ، منڈیوں کی اقتصادی حالت اور مزدوروں کی نقل مکانی جیسے عوامل نے مل کر بقول گیلز عوامی اسلام کی معاشرتی بیانیوں کو کمزور کر کے عوام الناس کو بلندتر اسلام یا اصلاح شدہ اسلام سے متعارف کیا ہے۔ اصلاح شدہ اسلام سے ایک اصلی یا حقیقی مشترک شخص اور مسلم آبادیوں کی معاشرتی عظمت کو ایک قسم کی سند ملتی ہے اور وہ ان کو دیہی یا عوامی طبقہ سے اوپر اٹھا کر نیا وجود بخشتا ہے اور مشبث طور پر خود آشنا کرتا ہے۔ نیز یہ منتقلی اجتماعی اقدار کو مضبوط کرتی ہے اور جا گیردارانہ ثافت کے خلاف مراجحانہ قوت مہیا کرتی ہے۔ یہ کوئی حیران کن بات نہیں ہے کہ پاکستان میں پہلی مرتبہ تمام قابل ذکر

سیاسی اور نیم سیاسی جماعتوں نے جاگیرداری کو قابل مدت قرار دیا۔ ان کا کہنا تھا کہ جاگیرداروں کا وسیع و عریض اراضی پر قبض رہنا ایک غیر اسلامی فعل ہے۔ جماعتِ اسلامی کے نئے امیر اپنے پیش رو رہنماؤں کے علی الرغم اب جاگیرداریت کو ایک معاشرتی خرابی خیال کرتے ہیں اور جماعتِ اسلامی ہی کے ایک سابق رکن ڈاکٹر اسرار احمد اس نکتے کی وکالت کرتے ہیں کہ پاکستان میں زمینیں عشری نہیں ہیں۔ (یعنی وہ اراضی جو کسی فرد واحد کی ملکیت ہو اور وہ اس کا تکمیل حکومت کو ادا کرتا ہو) بلکہ یہ خراجی ہیں (یعنی وہ اراضی جو فتوحات سے حاصل ہوں اور ریاست ان کی مالک ہو)۔ جماعتِ اسلامی کے کتابی افائل میں ان کے ایک سابق (مرحوم) امیر کی ملکیت اراضی پر لکھی ہوئی کتاب اب شاید ہی اشاعت پذیر ہو۔

(۲) تجدید اور اصلاح سے گزرنے کے بعد اسلام کا مد نیت پر مبنی اسلام کا تصور صرف شہروں میں موجود ہے۔ شہری اسلام جزوی طور پر نوآبادکاری کے خلاف ہونے کی وجہ سے اور جزو اپنی طبع از فطرت کی بدولت مغربی نظریات اور فلسفوں سے بذلن ہونے کے علاوہ مدافعان اور مناظرانہ مراجح کا حامل ہے۔ یہ اب بھی اپنے اندر اس حد تک خود کفالت رکھتا ہے جو گویا ایک نظام کے طور پر قابل عمل ہے اور حکمرانی کی ناکامیوں اور ترقیات میں کمی کا افراد یا بین الاقوامی سازشوں کو موردا الزام ہمہرا تا ہے۔ چونکہ اکثر مسلم ممالک میں مدنی اسلام کی گرفت عوام الناس پر ہمہ گیر نہیں ہوتی، اس لیے ان کے لیے اپنی کتابیوں کی ذمہ داری دوسروں پر ڈالنا بڑا آسان ہوتا ہے۔ جزل ضیاء الحق کو جنہیں عموماً مسلم اصلاح پسندوں کی حمایت حاصل تھی، ایک معمول کی تختب شدہ اسے بھی کی نسبت زیادہ قدرت اور اقتدار حاصل تھا اور جن کا ارادہ تھا کہ پاکستان میں اسلام کی حکمرانی قائم کی جائے، ان کو بعد میں اسلام پسندوں کی شدید نکتہ چینی کا اس لیے تختہ مشق بننا پڑا تھا کہ سماجی اور انفرادی اقدار کی قابل فہم اور نمایاں بہتری کی طرف پیش قدمی کے بجائے عوام کی اخلاقی حالت اور بھی ایتر ہو گئی، نیز سیاسی کلچر بھی زبوں حالی کا شکار ہو گیا۔ الجزاں جیسے ملکوں میں اصلاح شدہ اسلام کو سیاسی لحاظ سے اپنا کردار ادا کرنے کی اجازت نہ دی گئی، لہذا اس کو ایک مسلم ملک میں حکمرانی کی ناکامی کے لیے دوسروں کو موردا الزام

ٹھہرائے کے لیے ایک جواز فراہم ہو گیا۔

(۵) شہری اسلام میں وسیع درجہ بندی کی گنجائش ہے۔ ان میں انتہائی قدامت پسندانہ، خالص اصول پرست، جامد تقلید کے حامی اور رسمیات کے علمبردار ہیں جن کو نظریاتی جدت کا ایک نظام مہبیا ہے۔ یہ اتفاق ہے کہ اس طرح کے عوام کا آبادی میں بنیادی طور پر کوئی خاص اضافہ نہیں ہوا۔ پاکستان میں اس کا تناسب فی الوقت دو سے تین فیصد کی شرح تک ہے۔ اس کے برعکس شہری اسلام عوامی اسلام کی حدود کو چھوٹنے لگا ہے، جہاں ایک صوفی یا ملّا رسم و رواج کے حوالے سے معمول کے کاموں میں ایک اہم کردار ادا کرتا ہے، لیکن کسی فرد کی پوری زندگی کو عوامی اسلام کی مثال کی طرح پورے طور پر گرفت میں نہیں رکھ سکتا۔ فرد سے یہاں ایسا شخص مراد ہے، جو کسی مقصد یا اصول یا صاحب اختیار کی خاطر کسی گروہ کو، نسلی، سیاسی اور اقتصادی عوامل کے ذریعے اپنے زیر اثر رکھ سکے۔ اگر اور کوئی فرقہ و امتیاز نہ ہو تو یہ ایک سبب ہے کہ وہ لوگ ان اشخاص کو دوست دیتے ہیں جن کو وہ زیادہ مذہبی سمجھتے ہیں۔ تاہم مذہب کی طرف جھکاؤ ان کے طرز عمل کا کوئی واحد غصہ نہیں ہوتا۔

(۶) نام نہاد شہری اسلام کو ابھی اس امر کا احساس کرنا ہے کہ ان کے پاس اسلامی نظریہ حیات کے خاکہ نما عمومی ڈھانچے کے لیے کوئی ثبت مواد نہیں ہے۔ ان کو بنیادی قسم کی مشکلات کا سامنا ہے، جن کی بناء پر وہ مندرجہ ذیل امور کی واضح طور پر تعریف (define) نہیں کر سکتے:

(الف) قانون کی نوعیت

(ب) انسانی حقوق

(ج) سیاسی ڈھانچا

(د) عدالتی امور یا انصاف کے معاملات میں اللہ تعالیٰ کا مقندر کے طور پر کردار

(ه) کسی مسلم ریاست میں عامۃ الناس کی معاشی سرگرمی کے مقاصد اور عزائم کے

بارے میں اقتصادی ایجنسڈ جو غیر ممکن انداز سے پیش کیا جائے، اور

(و) اس بات کا واضح تصور کہ وہ میں اسلام اور مسلم دینیات میں کیا کچھ مستقل ہے اور

کیا قابل تغیر ہے؟

ان کی فکری ساخت کا جمود صرف اسی صورت میں ظاہر ہو سکتا ہے جب خود ان کو یا ان جیسے لوگوں کو کسی ملک کی حکمرانی کا موقع ملے۔ ان کی ناکامی کی وجہ سے ناقدانہ تحقیقیں کا موقع پیدا ہو سکتا ہے، جس کا تعلق خالص عقیدے یا اصلاح شدہ اسلام سے ہو، خواہ اس کے نتیجے میں انسانی طرزِ عمل متفرق ہو کر سیکولر یا مقدس صورت اختیار کر لے، یا پھر ایک زیادہ ہوشمندانہ اور اسکی جدو چہد ہو، تاکہ ایک موحدانہ پیراذ ائمہ کے لیے ارتقا کی صورت پیدا ہو جائے جہاں خدا آگاہی، ایک تصور یا ایک حوالہ جاتی نکتے کی حیثیت سے خدمت انجام دیتا ہے، اور غنی ساخت کی ترقی کے لیے ایک تخلیقی عمل کا باعث بنتا ہے۔ اول الذکر معاطلے یعنی مقدس اور سیکولر کی تقسیم کی صورت میں دونوں متقابل گروہ ایک متواتر کشمکش میں ہوں گے، مقدس زیادہ سے زیادہ تنازع نظری اور بنیاد پرستی پر اصرار کرے گا اور سیکولر زیادہ سے زیادہ آزاد متش معاشرے اور اخلاقیات پر زور دے گا۔

(۷) مجھے ایسا لگتا ہے کہ پاکستان میں معاشرتی حرکیات لازماً فکری و اسرائیلی عمل کو اس انداز سے بدلتے گی کہ تنازع نظری پر بنیاد پرستی ایک نئے تربیتی مجموعے کی شکل اختیار کر لے گی اور اس میں کامیابی اس وقت ہو گی جب دینِ اسلام کو سیکولر بنائے بغیر دینیات کا تقدیمی تجزیہ کیا جائے گا۔ اسلامی دانش و رہی کی ایک اسی نوعیت کی تاریخی روایت بھی موجود ہے (یعنی عقلیت پرست) اگرچہ اس کو برتری حاصل نہیں ہے۔ اسلامی قانون (شریعت) اور عقائد کی ترقی میں اختراعی منطق کے غیر معمول اثر و رسوخ نے ماضی میں تباہ و دینیاتی نظاموں کے پیشے کی کوئی گنجائش نہیں چھوڑی۔ سیاسی اور معاشرتی نظام جس کا راجح حکومت کی آمرانہ صورتوں کی طرف ہے جو حکومت کی مختلف شکلوں کے تقدیمی جائزوں کے لیے موزوں نہ تھا۔ مسلمان سیاسی نظریہ ساز اور دانش دراچھے حکمرانوں کی خوبیوں کے بیان پر ہی مطمئن ہوتے تھے یا زیادہ سے زیادہ ان کو مشورہ دیتے تھے کہ اچھی حکومت کس طرح کی جاتی ہے۔ یہ بات کہ عوام ایک بُرے حکمران کو معزول کرنے یا عوامی رائے دہندگی کے ذریعے پر امن طور پر ایک نیا حکمران منتخب کرنے کا

حق رکھتے ہیں، اس تصور کو اسلام کے سیاسی فلسفے میں کوئی مقام حاصل نہ ہو سکا۔ اختلاف رائے کا حق تو دیا گیا لیکن اس کے ساتھ کچھ ایسی شرائط بھی عائد کر دی گئیں جن سے اس تصور کی حوصلہ افزائی کے بجائے اس کو کا عدم کرنے کا زیادہ رجحان پایا جاتا ہے۔ یہ محض بیسویں صدی کی بات ہے، اور وہ بھی جدید مغربی افکار کے نتیجے میں کہ اسلام کے سیاسی افکار کی زبان میں تبدیلی رونما ہوئی اور اس میں انسانی حقوق، آزادی اظہار اور حق رائے وہی جیسے تصورات کی بات ہونے لگی۔ منظم سیاسی پارٹیوں کے وجود کا حق اور سماجی بہبود پر منی ریاست کی ترقی جیسے عمومی تصورات کو اب اسلام سے متقدا نہیں گردانا جاتا۔

ہم عصر مغربی اور سیکولر دنیا اس تبدیلی کو اسلام کے تصور کا ظہور سمجھتی ہے، اور ان کی دانست میں تصادم تہذیبوں کے ما میں وقوع پذیر ہو گا اور میدان میں فوری طور پر موجود مقابل قوت جو مغربی تہذیب کے خلاف ہے، وہ اسلام ہے۔^(۱۰) یہ دوسری تہذیبوں کے بارے میں ایک ایسی غلط فہمی ہے جو اسلامی دنیا میں بالکل ابتدائی سے پیدا ہوئی رہی ہے۔^(۱۱) اسلام پر بیسویں صدی کے جو ثروت پڑے ہیں، ان سے وہ معاشرہ کھل گیا ہے جو گذشتہ ہزار سال سے دروں بینی کے باعث بند ہو کر رہ گیا تھا۔ یہ ایک فطری بات ہے کہ اسلامی فکر کی تشكیل نو کے لیے جو بھی قدم اٹھایا گیا، اس کے روی عمل میں رجھت قہقہہ کا سامنا کرنا پڑا۔

ہم عصر شہری اسلام کی تعبیر و تشریع میں جو زبان استعمال ہوتی ہے اس کو محض غیر وحدانی، غیر اساطیری اور پیشتر سیکولر اور نظریاتی ہی کہا جا سکتا ہے۔ بارہا دہر یا جانے والا فقرہ، جو مرحوم سید ابوالاعلیٰ مودودی کی تحریروں سے پہلی مرتبہ پاکستان میں پھر مشرق و سطی میں بھی مقبول ہوا، وہ یہ ہے: ”اسلام محض ایک مذہب نہیں، بلکہ نظامِ حیات ہے۔“^(۱۲) پاکستان میں،

مرحوم سن النبأ نے ۱۹۳۸ء میں لکھا تھا: ”الاسلام عبادة وقيادة، دین و دولة“ یعنی اسلام عبادت ہے اور قیادت بھی، دین ہے اور ریاست بھی۔ (محلہ النبأ، قاہرہ، ۱۹۳۸ء، ص ۲۸)۔ چنانچہ یہ نظرہ کہ اسلام ایک مکمل نظامِ حیات ہے، سب سے پہلے مصر میں ”اخوان“ نے بندر کیا تھا۔ لیکن مرحوم سید مودودی کا خیال یہ تھا کہ ”اسلام ایک نظریہ حیات (Ideology) ہے، جسے نصب اعلیٰ ہا کر کر جدوجہد کرنے والا گروہ آج روئے زمین میں موجود نہیں ہے۔“ (ملاحظہ ہو: ترجمان القرآن، فروری، ۱۹۳۳ء)۔ نیز ویکھیے: نماکرات الداعیہ، قاہرہ۔ (ایم پر)

جو ایک مسلمہ اسلامی ریاست ہے، مذہبی جماعتوں کے قیام کا مطالبہ یہ رہا ہے کہ اسلام کے اقتصادی اور سیاسی نظام کو متعارف کرایا جائے، چاہے اس کی شکل کچھ بھی ہو۔ مذہب کی نوعیت اور کسی نظریہ حیات کے درمیان جو صرخ تضاد پایا جاتا ہے، وہ نمایاں نہیں ہوا ہے۔ یعنی یہ کہ مذاہب اپنی اصل کے لحاظ سے ارادے پر منی ہیں جبکہ نظریہ حیات کا تعلق عقلی اور بیانیہ سے ہے، اور یہ درست یا غلط ہو سکتے ہیں۔ اب مذہب کے اس تبدیل شدہ تصور کے لیے ضروری ہے کہ خود اس کو اپنی کوتا ہیوں کا کھوچ لگانے دیا جائے اور بالآخر یہ سیکولر بنے بغیر ایک لحاظ سے ”غیر مذہبی“ قسم کا مذہبی بن سکے۔ تب مذہب کا زمرہ ”فالتو“ ہو جائے گا۔ تاہم خدا آگاہی کا وصف اب بھی معاشرتی اور انفرادی اخلاقی طرزِ عمل کو حدود میں رکھنے کا کام انجام دے سکتا ہے۔ جب تک اسلام بطور نظریہ حیات کے مفروضے کی آزمائش نہیں ہوتی اور اس کی عملی صداقت نہیں ہوتی، ایک بظاہر حتمی صداقت کی حیثیت سے اس کا اثر و رسوخ کم نہیں ہوگا۔ یہ بات لازماً دھائی دینی چاہیے کہ مذہب کی نظریاتی تشكیلات جیسی کروہ فی الوقت ہیں، معاشرے میں کوئی اچھی تبدیلی لانے کے لیے کافی نہیں ہیں۔ ورنہ پرانے ڈھانچے کی تخریب اور نئے سرے سے تعمیر نوکی ضرورت محسوس نہیں کی جائے گی۔

پاکستان، جہاں جناح اور اقبال، دونوں ہی بڑے محترم مانے جاتے ہیں اور جہاں دونوں نے دینی قیادت کا بھی دعویٰ بھی نہیں کیا تھا، میرے نزدیک ایک نئے پیراڈائم کے ارتقاء کے لیے موزوں جگہ نظر آتی ہے، جس میں مذہبی اور سیکولر دونوں ٹرموں کو زیر غور لایا جائے۔ لیکن اس تفہیم کو عامۃ الناس تک پہنچانے جانے کی ضرورت ہے اور وہ بھی مقامی ذرائع ابلاغ کے ذریعے، تاکہ وہ اس کو بخوبی سمجھ سکیں۔ فی الوقت جدید اور روایتی کے مابین ابلاغ کی شدید کمی ہے اور زبان نے ان دونوں کو جدا کر رکھا ہے۔ وہ دینی مباحث جو اردو یعنی پاکستان کی قومی زبان میں تحریر کرده ہوں، بڑی حد تک یک رُخ ہوتے ہیں، جبکہ وہ جن کی رسائی انگریزی زبان تک ہوتی ہے، ان میں مختلف منطق کے ساتھ ساتھ وسیع تناظر میں مباحث پیش کیے جاتے ہیں۔ اس سطح کی تبدیلی صرف اسی صورت میں وقوع پذیر ہوتی ہے جب عوام کسی

ویسی علمی مباحثت میں حصہ لیتے ہیں، اور یہ ان کے لیے اب دستیاب نہیں ہیں۔ پاکستان کا مستقبل اس بات میں مضر ہے کہ فکری سانچے کے نمونے (Paradigm) کو شہر کے خواندہ لوگوں کے لیے انہی کی زبان میں پروان چڑھایا جائے۔

حوالہ:

- (۱) رک فلپس، سی۔ ایلیس (ایمیٹر): ”دی ایودیشن آف انڈیا اینڈ پاکستان—۱۸۵۲ء تا ۱۹۷۲ء“ (انگریزی)، لندن، ۱۹۷۲ء، ص ۱۹۳
- (۲) قریشی، آئی۔ اچ۔: ”دی سرگ فار پاکستان“ (انگریزی)، کراچی ۱۹۶۵ء، ص ۱۳۲ تا ۱۳۸
- (۳) احمد، منظور: ”اسلام کو نکلنے پری ویسٹرن تھات“ (انگریزی) جاندھری، آر۔ اے اور قرشی (ایمیٹر): ”اسلام ان سادہ تھا ایشیا“، لاہور، ۱۹۹۵ء، ص ۱ تا ۳۰
- (۴) ”اسلام نے مقدار اور معیار کے لحاظ سے کسی بھی قسم کی اراضی کے مالکان حقوق پر کوئی پابندی عائد نہیں کی ہے۔ کوئی بھی چیز جو قانوناً اور جائز طریقے سے حاصل کی گئی ہو، اس کی ملکیت بغیر کسی پابندی یا حد کے برقرار رکھی جاسکتی ہے۔ بشرطیکہ اس پر شرع کی طرف سے عائد کردہ تمام حقوق اور فرمانصاف مناسب طریقے سے ادا کر دیئے گئے ہوں۔ تقوم، موئیشی، روزمرہ ضرورت کی اشیاء، مکانات، ذرائع قتل و حمل وغیرہ غرضیکہ کوئی بھی ایسی چیز نہیں جس کی قانونی ملکیت پر کوئی حد مقرر ہو۔“ مودودی، ابوالعلی: ”مسکلہ ملکیت زمین“، ۱۹۶۹ء، ص ۷۸
- (۵) ان کی وفات کا صدمہ اس قدر عظیم تھا کہ حضرت عمرؓ جیسے مرد آہن نے یہ تسلیم کرنے سے انکار کر دیا کہ رسول کریم ﷺ فوت ہو گئے ہیں، اور اعلان کر دیا کہ ”رسول واجہ آئیں گے جس طرح مولیٰ“ کو وطہ سے لوٹ کر واپس آئے تھے اور جو آدمی اُن پر وفات کا الزام لگاتا ہے، عزّ اس کے ہاتھ پاؤں قطع کرے گا۔ حتیٰ کہ حضرت ابوکبر صدیقؓ نے جب قرآن کی یہ آیت پڑھی کہ ”محمد ﷺ صرف اللہ کے رسول“ ہیں۔ ان سے پہلے بھی رسول فوت ہوئے۔ اگر وہ فوت ہو جائیں یا ہلاک کر دیے جائیں تو کیا تم لوگ اپنی ایزیوں پر بھر جاؤ گے؟ (۱۳۶:۳) اس آیت سے صورتِ حال کو سنجھانے میں مدد ملی۔ عمرؓ نے کہا: ”والله! جب میں نے ابوکبر صدیقؓ کے مدد سے یہ آیت سنی تو میں کچھ بھی نہ بول سکا اور یہ جان کر کہ رسول اللہ ﷺ واقعی فوت ہو گئے ہیں، تو میری ناخنوں نے میرا بوجہ نہ اٹھایا اور میں زمین پر گر پڑا۔“ تفصیل کے لیے دیکھیے محمد اہن اسحاق: ”سریت رسول اللہ ﷺ“، ترجمہ گلیوم، اے، آسفورد یونیورسٹی پرنس، ۱۹۸۷ء،

- (۶) رسول کریم ﷺ کی وفات سے بھرائی صورت حال پیدا ہوئی، حتیٰ کہ ان کی جائشی یا خلافت کا مسئلہ اسی دن بلکہ ان کی تدفین سے پہلے ہی حل کرنا پڑا۔ مختلف قبائل کے مابین لڑائیاں چھڑ جانے کے خدشے سے بچنے کے لیے امت کو ایسے راہنماء کی ضرورت تھی جو اجتماعی بھاکو درجیش عظیم خطرے کا مقابلہ کر سکتا ہو۔ جلد ہی فتنہ ارداد (رذہ) ہیجے کچھ نئے چیلنج پیدا ہو گئے۔ دیکھئے: شعبان، ایم۔ اے: ”اسلامک ہمنی
۲۰۰ءاتا ۵۰۷ء،“ (انگریزی)، کیمبرج یونیورسٹی پرنس، ص ۲۷۳۱۶
- (۷) دیکھئے: فرم، ای: ”ایسکیپ فرام فریڈم“ (انگریزی)، ایون بکس نویارک، ۱۹۷۵ء۔ ایک فرم موجوہہ تہذیب کے ”مرض“ کا تجربہ کرتا ہے، جس کی شہادت آمرانہ قوانین کو تسلیم کر لیتے پر اس کی آمادگی ہے۔ اس کا سبب ان تمام انسانوں کے ذہنوں میں تلاش کرنا ہوا کہ، جس کے نتائج کثیر خوفناک ہوتے ہیں۔
- (۸) گیلر، ای: ”پوست ماؤنٹز مریجن اینڈر بیلیجن“ (انگریزی)، لندن، ۱۹۹۲ء، ص ۱۱۲۲
- (۹) احمد، مختلور: ”خدا“، العارف، جلد ۲۷۔ لاہور، ۱۹۹۳ء، ص ۴۹۲۳
- (۱۰) ہنٹلشن، ایس پی: ”وی کلیش آف سویلائزیشن“ (انگریزی)، ”فارن افیئرز“، ۱۹۹۳ء
- (۱۱) مسلمانوں میں یہ عام عقیدہ ہے کہ ہر ہزار سال کے بعد ایک مصلح پیدا ہوتا ہے جو پہلے جیسی دینی پاکیزگی کو بحال کرتا ہے اور دنیا کے خاتمے کے قریب آخری نجات وہنہ آئے گا۔